

पिंपरी चिंचवड महानगरपालिका,
 पिंपरी - ४११ ०१८ नगरसचिव कार्यालय,
 क्रमांक - नस/३/कावि/८६४/२०१९
 दिनांक - ०३/०८/२०१९

प्रति,

मा.....,
 सदस्य, स्थायी समिती,
 पिंपरी चिंचवड महानगरपालिका,
 पिंपरी-४११ ०१८.

विषय - पिंपरी चिंचवड महानगरपालिकेच्या मा.स्थायी समितीची **साप्ताहिक**
 सभा दिनांक - ०७/०८/२०१९ रोजी आयोजित केले बाबत....

महोदय/महोदया,

पिंपरी चिंचवड महानगरपालिकेच्या मा.स्थायी समितीची **साप्ताहिक** सभा **बुधवार**, दिनांक
 ०७/०८/२०१९ रोजी दुपारी २.३० वा. महानगरपालिकेच्या प्रशासकीय इमारतीमधील महापौर
 मधुकरराव रामचंद्र पवळे सभागृहात आयोजित करणेत आली आहे. सोबत सभेची कार्यपत्रिका
 जोडली आहे. सभेस आपण उपस्थित रहावे, ही विनंती.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका,
 पिंपरी - ४११ ०१८.

प्रत- १) सर्व संबंधित शाखाप्रमुख व शाखाधिकारी
 २) कार्यालयीन नोटीस बोर्ड

पिंपरी चिंचवड महानगरपालिका, पिंपरी-४११ ०१८.

मा.स्थायी समिती

कार्यपत्रिका क्रमांक - १३१

दिनांक - ०७/०८/२०१९

वेळ - दुपारी ०२.३० वा.

पिंपरी चिंचवड महानगरपालिकेच्या मा.स्थायी समितीची साप्ताहिक सभा बुधवार, दिनांक ०७/०८/२०१९ रोजी दुपारी ०२.३० वा. महानगरपालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली आहे. सभेत खालील कामकाज होईल.

दिनांक ३१/०७/२०१९ रोजी झालेल्या सभेचा (कार्यपत्रिका क्र.१३०)
चा सभावृत्तांत कायम करणे.

विषय क्र.१) पिंपरी चिंचवड महापालिकेच्या सन २०१९-२० चे अंदाजपत्रकात पीएमपीएमएल निधी या लेखाशिर्षावर र.रु.१९०.८२ कोटी (अक्षरी र.रु.एकशे नव्वद कोटी ब्याऐंशी लाख फक्त) तरतूद करणेत आली असून यामध्ये संचलनतूट ९७.८२ कोटी विविध प्रकारचे पासेस र.रु.१८ कोटी व बसेस खरेदी र.रु.७५ कोटी असा अपेक्षित खर्च गृहीत धरण्यात आलेला आहे. सदर रकमेतून प्रतिमहा र.रु.६ कोटी संचलनतूट व सवलतीचे पासेसपोटी र.रु.१.५० कोटी असे एकूण र.रु.७.५० कोटी (अक्षरी र.रु.सात कोटी पन्नास लाख फक्त) सन २०१८-१९ च्या अंदाजित संचलन तूटीचे लेखापरिक्षण होवून तूट कायम होईपर्यंत माहे ऑगस्ट २०१९ मध्ये अदा करावयाचे असल्याने व सदरची बाब आर्थिक स्वरूपाची असल्याने सदर खर्चास मान्यता देणेबाबत विचार करणे.

(दि.०७/०८/२०१९ चे सभेत घेणेचे निर्णयाप्रमाणे)

विषय क्र.२) मुंबई-पुणे रस्त्यावर दापोडी येथे मुळा नदीवर अस्तित्वातील हॅरीस पुलास दोन्ही बाजूस समांतर नवीन पूल बांधणेचे काम पिंपरी चिंचवड महानगरपालिका व पुणे महानगरपालिकायांचे संयुक्त विद्यमाने व ५०-५०% खर्चाने पुर्णत्वावर आहे. सदर कामाची र.रु.२४,३५,२३,६०५/- (अक्षरी र.रु.चोवीस कोटी पस्तीस लाख तेवीस हजार सहाशे पाच फक्त) इतक्या रकमेची तांत्रिक मान्यता घेऊन दि २४/१२/२०१५ रोजी निविदा प्रसिद्ध करणेत आली होती. सदर कामाची निविदा छाननी करून मे.वालेचा इंजिनीअरिंग लि, मुंबई यांना र.रु.२२,४६,३२,९३२/- इतक्या रकमेचा कार्यारंभ आदेश दि.२३/०५/२०१६ रोजी देण्यात आला आहे. सदर काम करत असताना पुणे पाटबंधारे विभागाने सुचविलेल्या

बदलांमुळे तसेच प्रस्तावित दोन्ही पुलाचे अन्त्यस्तंभ (Abutment) open Foundation ऐवजी Pile Foundation मध्ये करण्यात आलेमुळे प्रकल्प रकमेत र.रु.६९,३७,४९१/- (अक्षरी र.रु.एकोणसत्तर लाख सदोतीस हजार चारशे एक्याण्णव फक्त) इतकी वाढ होत आहे. तरी, सदरकामी होणा-या एकूण सुधारित खर्च र.रु.२३,१५,७०,४२३/- (वाढीव खर्च र.रु.६९,३७,४९१/-) मान्यता देणेबाबत विचार करणे.

विषय क्र.३) अग्निशामक विभाग हा पिंपरी चिंचवड महानगरपालिकेचा अत्यावश्यक सेवेचा महत्त्वाचा तातडीक विभाग आहे. ज्याकरीता अत्यंत अनुभवी असे तांत्रिक अनुभवी असे तांत्रिक कर्मचा-यांची आवश्यकता असते. तसेच अग्निशामक दलाचे वाहने आग अन्य बचाव घटनेचे ठिकाणी रात्री बेरात्री, कार्यालयीन सुट्टिचे दिवशी काही कारणांनी वाहने नादुरूस्त झाल्यास व तांत्रिक बिघाड झाल्यास, २४ तास प्रत्येक अग्निशामक केंद्रामध्ये तांत्रिक फिटर कर्मचा-यांची आवश्यकता आहे. अग्निशामक विभागाचे तांत्रिक स्वरूपाचे कामकाज, तीन पाळ्यांमधील २४ तास अग्निशामक वाहनांची कामकाजाची गरज लक्षात घेता, प्रशासन विभागाकडील मंजूरीनुसार अग्निशामक दलाकरीता खलील प्रमाणे तांत्रिक कर्मचारी सहा महिने कालावधीकरीता तात्पुरत्या स्वरूपात घेणेस मान्यता देणेबाबत विचार करणे.

अ.क्र.	तांत्रिक पद	पद संख्या	मासिक एकवट मानधन
१	कनिष्ठ अभियंता	०१	र.रु २०,०००/-
२	मोटार मेकॅनिक	०३	र.रु १५,०००/-
३	पंप मेकॅनिक	०२	र.रु १५,०००/-

विषय क्र.४) माहिती व जनसंपर्क विभागाकडील निविदा क्र.०३/२०१८-१९ अन्वये व्हिडीओ शुटींगचे कामाकरिता एकूण ४ निविदा प्राप्त झालेल्या आहेत. त्यामधील मे.दर्शन डिजिटल व्हिडीओग्राफी या संस्थेची ४०.१५% कमी ही सर्वात कमी दराची निविदा प्राप्त झालेली आहे. त्यामुळे मे.दर्शन डिजिटल व्हिडीओग्राफी या संस्थेबरोबर करारनामा करून कामकाज आदेश देणेस तसेच निविदेच्या मंजूर दराने अंदाजपत्रकीय र.रु.२०,८३,०८०/- (अक्षरी र.रु. वीस लाख त्र्याऐंशी हजार ऐंशी फक्त) पर्यंतच्या खर्चास मान्यता देणेबाबत विचार करणे.

विषय क्र.५) पिंपरी चिंचवड महानगरपालिका क क्षेत्रीय कार्यक्षेत्रातील चिखली मोशी परिसरातील इंद्रायणी नदी पात्रातील जलपर्णी काढणेकामी मा.आयुक्त यांचे कडील आदेश क्र. कक्षेका/१५आ/कावि/२७२/२०१८ दिनांक ११/०६/२०१८ अन्वये र.रु.३,००,०००/- (अक्षरी र.रु.तीन लाख फक्त) अगाऊ रक्कम घेतलेली होती. सदरचे काम विभागामार्फत रोजंदारीने मजुर लावून व J.C.B. च्या साह्याने जलपर्णी काढून करणेत आलेले आहे. सदर चे कामकाज दि.०६/०६/२०१८ ते दि.१५/०७/२०१८ अखेर २८१

मजुरांना किमान वेतन दराने र.रू.५१८.५० प्रमाणे एकुण र.रू.१,४५,६९९/- व १२ दिवसाचे व J.C.B. वाहनाकरीता (प्रती दिवस र.रू.७,६९३.२२) प्रमाणे एकुण र.रू.९२,३१९/- असे एकुण खर्च र.रू.२,३८,०१८/- इतका खर्च झालेला आहे. उर्वरीत र.रू.६१,९८२/- मनपा कोषागारात पावती क्र.C/1829 दि.26/03/2019 रोजी चलनाव्दारे रोख भरणा केलेला आहे. प्रत्यक्ष खर्च र.रू.२,३८,०१८/- इतका झालेला आहे. तरी इंद्रायणी पात्रातील हायसिंथ काढणेकामी प्रत्यक्ष झालेले खर्चास मान्यता देणेबाबत विचार करणे.

विषय क्र.६) मा.महिला व बालकल्याण समिती सभा ठराव क्र.०४ दि.२६/०७/२०१९ अन्वये महिला बचत गटांसाठी मिशन स्वावलंबन हा उपक्रम प्रस्तावात नमूद प्रमाणे राबविणेकामी महिला आर्थिक विकास महामंडळ, पुणे या शासन अंगीकृत संस्थेची मनपा अधिनियमाचे प्रकरण ५(२) (२) नुसार थेट पध्दतीने २०१९-२० ते २०२१-२२ या तीन वर्षांच्या कालावधीसाठी नियुक्ती करणे व या उपक्रमासाठी येणा-या र.रू.३,०३,४८,१५०/- (अक्षरी र.रू.तीन कोटी तीन लाख अठ्ठेचाळीस हजार एकशे पन्नास फक्त) चे खर्चास व सदरची रक्कम सदर संस्थेच्या मागणीनुसार टप्प्या टप्प्या प्रमाणे अदा करणेस मान्यता देणेबाबत विचार करणे.

विषय क्र.७) पिंपरी येथील रेल्वेवरील इंदिरा गांधी उड्डाणपूल सुमारे ३५ वर्षापूर्वी रेल्वे मार्फत बांधलेला असून सदर पुलास चार बाजूने पोहच रस्ते आहेत. सदर पुलाची सद्यस्थितीत पडझड व दुरावस्था लक्षात घेता पुलाचे लवकरात लवकर स्ट्रक्चरल ऑडीट करून देखभाल दुरुस्ती करणे आवश्यक होते. त्याअनुषंगाने मे.सी.व्ही.कांड कन्सल्टंट प्रा.लि. यांची सल्लागार म्हणून नेमणूक करणेत आली आहे. मे.सी.व्ही. कांड कन्सल्टंट प्रा.लि. यांनी त्यांचे कडील पत्र दि.CV/KCPL/PCMC/Indira/Audit /463 दि.३०/०५/२०१८ अन्वये स्ट्रक्चरल ऑडीटचा रिपोर्ट (Condition Survey Report) सादर केलेला आहे. सदरचा Condition Survey Report या विभागाकडील पत्र क्र.Civil/BRTS/779/2018 दि.०६/१०/२०१८ अन्वये Divisional Engineer, DRM Office, Railway यांना पाठविणेत आला होता व त्यांच्या कडून Condition Survey Report चे अनुषंगाने दुरुस्ती करणेबाबत तज्ञ सल्ला मागणेत आला होता. तसेच सदर पूल रेल्वे विभागामार्फत बांधणेत आलेला असलेने रेल्वे विभाग दुरुस्ती करणेस तयार असलेस दुरुस्तीसाठी आवश्यक रक्कम मनपा मार्फत देणेत येईल असे ही कळविले होते. तथापि रेल्वे विभागाकडून उत्तर प्राप्त न झालेने सदर पुलाची रेल्वे अधिका-यां समवेत दि.०१/०४/२०१८ व दि.१३/०५/२०१९ रोजी पुन्हा एकदा स्थळ पाहणी करणेत आलेली आहे व पत्र क्र.Civil/BRTS/358/2019 दि.३०/०३/२०१९ अन्वये पुन्हा एकदा पुलाच्या दुरुस्तीबाबत निर्णय घेणेबाबत विनंती करणेत आली होती. तदनंतर रेल्वे विभागाने त्यांचे कडील पत्र क्र.P/W/ DEN/N/Estt/DB दि.०३/०५/२०१९ अन्वये रेल्वे विभाग सदर रेल्वे वरील पुलाचे (ROB)दुरुस्ती काम करणेस तयारअसलेबाबत कळविले आहे.

याकामी मध्य रेल्वेने रेल्वेच्या भागातील येणा-या पुलाची दुरुस्ती/मजबुतीकरण करणेकामी येणारा खर्च र.रु.३,३१,५४,३४६/- इतका जमा करणेबाबत कळविले. त्यानंतर मध्ये रेल्वेने कळविलेल्या वरील र.रु.३,३१,५४,३४६/- च्या अंदाजपत्रकाची मनपाचे सल्लागार मे.सी.व्ही.कांड कन्सल्टंट प्रा.लि. यांचे मार्फत छाननी करणेत आली सदर छाननी नुसार मे.सी.व्ही कांड कन्सल्टंट प्रा.लि. यांनी पुलाचे दुरुस्ती/मजबुतीकरण करणेबाबतची सुधारीत किंमत र.रु.२,००,९२,१४४/- इतकी असलेबाबत अहवाल दिला. त्याअनुषंगाने मध्ये रेल्वे विभागास ईकडील पत्र क्र.स्था/बीआरटीएस/५२०/२०१९, दि.०७/०६/२०१९ अन्वये सल्लागार यांनी कळविलेल्या अंदाजपत्रकीय रक्कमे बाबत कळविणेत आले. व सदर अंदाजपत्रक तपासुन सदर रक्कम मान्य असल्याबाबतची संमती देणेबाबत कळविणेत आले. तदनंतर रेल्वे विभागाने अंदाजपत्रकाची छाननी करुन सदर पुलाचे दुरुस्तीसाठी त्यांचेकडील पत्र क्र.PA/WDEN/N/Estt/DB, दि.२४/०७/२०१९ अन्वये र.रु.२,११,१०,६३४/- इतकी रेल्वेकडे जमा करणेबाबत कळविले आहे. यामध्ये Pier Jacketting & allied work, Replacement of Bridge Bearings and expansion Joint. & allied work इ. महत्वाच्या बाबींचा समावेश आहे. उपरोक्त रक्कम मनपाचे सन २०१९-२० चे अंदाजपत्रकातील लेखाशिर्ष स्थापत्य विशेष योजना पान क्र.४४ अ.क्र.७६ वरील पिंपरी इंदिरा गांधी रेल्वे उड्डाणपुलाचे स्ट्रक्चरल ऑडीट करणे व दुरुस्ती करणे या कामाची तरतुद र.रु.९,५०,००,०००/- मधुन अदा करता येईल. सदरचा पुलाचा रेल्वे वरील भाग वगळता इतर भागाचे दुरुस्ती/मजबुतीकरण करणेसाठी मनपामार्फत स्वतंत्र निविदा मागविणेची कार्यवाही चालु आहे. त्याची निविदा र.रु.८,२२,२४,५२३/- इतकी आहे. वरील सर्व बाबींच्या अनुषंगाने पिंपरी येथील इंदिरा गांधी रेल्वे उड्डाणपुलाचे रेल्वेच्या भागातील (ROB) पुलाची दुरुस्ती करणेकामी र.रु.२,११,१०,६३४/- (अक्षरी र.रु.दोन कोटी, अकरा लाख, दहा हजार, सहाशे चौतीस फक्त) मध्य रेल्वेस, महाराष्ट्र महापालिका अधिनियम ५(२)(२) नुसार फॉर्म नं.२२ अन्वये अदा करणेस मान्यता देणेबाबत विचार करणे.

विषय क्र.८) मनपाच्या स्थापत्य विभागाकडील नि.नो.क्र.९०-३-२०१८-१९ अन्वये प्रभाग क्र.४ बोपखेल गणेशनगर CME भिंतीच्याकडेचा १२.०० मी रस्ता विकसित करणेकामी मे.वैद्येही कन्स्ट्रक्शन नि.र.रु.१,६५,८७,७९६/- (अक्षरी र.रु.एक कोटी पासष्ट लाख सत्याऐंशी हजार सातशे शहाण्णव फक्त)मधुन रॉयल्टी व मटेरीयल टेस्टींग चार्जेस वगळून र.रु.१,६५,२३,९९६/- वर निविदा दर मागविणेत आले आहेत. त्यानुसार सदर काम उपरोक्त ठेकेदाराकडून र.रु.१,६५,२३,९९६/- पेक्षा ९.९९% कमी म्हणजेच र.रु.१,४८,७३,२४९/- + रॉयल्टी चार्जेस र.रु.०/-मटेरीयल टेस्टींग चार्जेस र.रु.६३,८००/- = एकुण र.रु.१,४९,३७,०४९/- पर्यंत काम करुन घेणेस आणि नियमानुसार व निविदेतील निविदा अटीप्रमाणे त्यावरील वस्तु व सेवा कर अदा करणेस तसेच निविदा अटीनुसार भाववाढ कलम लागू असलेस, भाववाढ कलमानुसार मटेरीयलच्या निर्धारित केलेल्या बेसिक दरामध्ये कंत्राट कालावधीमध्ये झालेली वाढ/घट दरानुसार फरकाची रक्कम अदा/वसुल करणे बंधनकारक राहिल या अटीस अधिन राहून त्यांचेबरोबर करारनामा करुन घेणेस

मान्यता देणेबाबत विचार करणे.

विषय क्र.९) 'ह' कार्यक्षेत्रांतर्गत सन २०१८-१९ साठी प्रभाग क्र.३० दापोडी हुतात्मा भगतसिंग शाळा पाडून नविन शाळा इमारत बांधणे या कामास अंदाजपत्रकीय र.रु.१०,००,००,०००/- इतकी मा.महापालिका सभा समिती ठराव क्र.१८७ दि.२०/०४/२०१८ चे अन्वये एकत्रित अंदाजपत्रका अंतर्गत प्रशासकीय मान्यता देणेत आलेली आहे. सदरचे काम तांत्रिकदृष्ट्या वैशिष्ट्यपूर्ण असल्याने प्रभाग क्र.३० दापोडी हुतात्मा भगतसिंग शाळा पाडून नविन शाळा इमारत बांधणे याकामाचे नियोजन करणेकामी प्रस्तावात नमुद प्रमाणे मे.किमया असोसिएट्स आर्किटेक्ट अँड प्लॅनर्स यांचेकडून १.९९% इतका लघुतम दर प्राप्त झालेला आहे. सदरचा दर मा.स्थायी समितीच्या मान्य ठरावापेक्षा कमी प्राप्त झालेला असल्यामुळे त्यांची सदर कामासाठी प्रकल्प सल्लागार म्हणून नेमणूक करणेस व त्यानुसार त्यांना फी अदा करणेस मान्यता देणेबाबत विचार करणे.

विषय क्र.१०) 'ह' कार्यक्षेत्रांतर्गत सन २०१८-१९ साठी प्रभाग क्र.३० फुगेवाडी येथील शिवाजी महाराज पुतळा सुशोभिकरण करणे या कामास अंदाजपत्रकीय र.रु.५०,००,०००/- इतकी मा.महापालिका सभा समिती ठराव क्र.१८७ दि.२०/०४/२०१८ चे अन्वये एकत्रित अंदाजपत्रका अंतर्गत प्रशासकीय मान्यता देणेत आलेली आहे.सदरचे काम तांत्रिकदृष्ट्या वैशिष्ट्यपूर्ण असल्याने प्रभाग क्र.३० फुगेवाडी येथील शिवाजी महाराज पुतळा सुशोभिकरण करणे याकामाचे नियोजन करणेकामी प्रस्तावात नमुद प्रमाणे मे.किमया असोसिएट्स आर्किटेक्ट अँड प्लॅनर्स यांचेकडून १.९९% इतका लघुतम दर प्राप्त झालेला असल्यामुळे त्यांची सदर कामासाठी प्रकल्प सल्लागार म्हणून नेमणूक करणेस व त्यानुसार त्यांना फी अदा करणेस मान्यता देणेबाबत विचार करणे.

विषय क्र.११) "इ" विभागीय कार्यक्षेत्रातील सन २०१९-२० साठी प्रभाग क्र.५ मधील सखुबाई गार्डन ते दिधी रोड पर्यंतच्या रस्त्याचे अत्याधुनिक पद्धतीने विकसित करणे व स्थापत्य विषयक कामे करणेकामी अंदाजपत्रकीय र.रु.५,००,००,०००/- इतकी महानगरपालिका सभा समिती ठराव क्र.४१८ दि.१५/०६/२०१९ चे अन्वये एकत्रित अंदाजपत्रका अंतर्गत प्रशासकीय मान्यता देणेत आलेली आहे. सदरचे काम तांत्रिक दृष्ट्या वैशिष्ट्यपूर्ण असल्याने प्रभाग क्र.५ मधील सखुबाई गार्डन ते दिधी रोड पर्यंतच्या रस्त्या अत्याधुनिक पद्धतीने विकसित करणे व स्थापत्य विषयक कामे करणेकामी प्रस्तावात नमुद प्रमाणे मे.एनव्हायरोसेफ कन्सल्टंट यांची सदर कामाकरिता प्रकल्प सल्लागार म्हणून नेमणूक करणेस व त्याकामी लागणारी फी ही मा.स्थायी समितीच्या मान्य ठरावापेक्षा कमी दर (१.९८%) प्राप्त झालेली आहे. तरी प्राप्त झालेल्या दरानुसार सदर कामाकरिता फी अदा करणेस मान्यता देणेबाबत विचार करणे.

- विषय क्र.१२) महाराष्ट्र महापालिका अधिनियम मधील कलम १०५ (१) अन्वये लेखापरिक्षण विभागाकडील माहे फेब्रुवारी २०१९ अखेर संपणारा मासिक गोषवारा अहवालाचे अवलोकन करणे.
- विषय क्र.१३) महाराष्ट्र महापालिका अधिनियम मधील कलम १०५(१) अन्वये लेखापरिक्षण विभागाकडील माहे मार्च २०१९ अखेर संपणारा मासिक गोषवारा अहवालाचे अवलोकन करणे.
- विषय क्र.१४) महाराष्ट्र महापालिका अधिनियम मधील कलम १०५(१) अन्वये लेखापरिक्षण विभागाकडील माहे एप्रिल २०१९ अखेर संपणारा मासिक गोषवारा अहवालाचे अवलोकन करणे.
- विषय क्र.१५) महाराष्ट्र महापालिका अधिनियम मधील कलम १०५(१) अन्वये लेखापरिक्षण विभागाकडील माहे मे २०१९ अखेर संपणारा मासिक गोषवारा अहवालाचे अवलोकन करणे.
- विषय क्र.१६) महाराष्ट्र महापालिका अधिनियम मधील कलम १०५(१) अन्वये लेखापरिक्षण विभागाकडील माहे जून २०१९ अखेर संपणारा मासिक गोषवारा अहवालाचे अवलोकन करणे.
- विषय क्र.१७) यशवंतराव चव्हाण स्मृती रुग्णालयात पदव्युत्तर संस्थेत प्राध्यापक/ सहयोगी प्राध्यापक/ सहाय्यक प्राध्यापक ही ३३ पदे भरणेकामी जाहीरात क्रमांक २०५, पी.सी.एम.सी.च्या संकेतस्थळावर दिनांक १८/०२/२०१९ रोजी व वर्तमानपत्रात दि.२०/०२/२०१९ रोजी प्रसिध्द केलेली आहे. सदर ३३ पदे भरण्याकरीता दि.०७/०३/२०१९ व दि.०८/०३/२०१९ रोजी उमेदवारांचे Walk in interview द्वारे विशेष भरती मोहिम राबविण्यात आली आहे. सदर भरती साठी २७ उमेदवार समक्ष Walk in interview साठी उपस्थित राहिले आहेत. सदर अर्जाची निवड समितीने छाननी करून मुलाखती घेऊन विविध विषयातील पात्र ठरलेल्या १५ उमेदवारांची निवड समितीने निवड केलेली असल्याने त्यांना महाराष्ट्र शासन, नगर विकास विभाग यांचे कडील, शासन निर्णय क्र.पीसीसी-३०१३/ प्र.क्र.६०१/नवि-२२, मंत्रालय, मुंबई - ४०००३२, दि.०४ मार्च, २०१४ मध्ये नमुद असलेल्या वेतनश्रेणी नुसार दरमहा एकत्रित मानधन अदा करावे लागणार आहे. सबब, प्रस्तावीत केले प्रमाणे पदव्युत्तर पदवी संस्थेस तातडीची अत्यावश्यक बाब म्हणून निवड केलेल्या १५ अध्यापकांची भरती प्रक्रीया पुर्ण करून त्यांना आदेश क्रमांक-वायसीएमएच/ ८ड/कावि/१६९/२०१९ दि.१५/०३/२०१९ अन्वये नियुक्ती आदेश देण्यात आलेले आहेत. तसेच त्यांना अदा करावयाचा र.रू.१३,३८,०८७/- (अक्षरी र.रू.तेरा लाख अडोतीस हजार सत्याऐंशी फक्त) होणारा मासिक खर्च यशवंतराव चव्हाण स्मृती रुग्णालयाकडील "पी.सी.एम.सी.(वायसीएमएच) एम.यु.एच.एस. पी.जी.

इन्स्टिट्यूट' या लेखाशिर्षातुन व सन २०१८-२०१९ च्या सुधारीत अंदाजपत्रकानुसार र.रू.८,००,०००,००/- व सन २०१९-२०२० च्या मुळ अंदाजपत्रकानुसार र.रू.१२,००,०००,००/- इतक्या तरतुदी मधुन "पी.जी.आय.वाय.सी.एम.एच, पी.सी.एम.सी. मानधनावरील अध्यापक व कर्मचारी मानधन/वेतन" या लेखाशिर्षातुन खर्ची टाकण्यास कार्यांतर मान्यता देणेबाबत विचार करणे.

विषय क्र.१८) यशवंतराव चव्हाण स्मृती रुग्णालयात पदव्युत्तर संस्थेत प्राध्यापक/सहयोगी प्राध्यापक/सहाय्यक प्राध्यापक ही ३३ पदे भरणेकामी जाहीरात क्रमांक ३२४, पी.सी.एम.सी.च्या संकेतस्थळावर व वर्तमानपत्रात दिनांक १४/०६/२०१९ रोजी प्रसिध्द केलेली आहे. सदर २० पदे भरण्याकरीता दिनांक १७/०६/२०१९ ते दिनांक-२७/०६/२०१९ रोजी उमेदवारांचे आवेदन पत्र मागविणेत आली आहे. सदर भरती साठी २७ उमेदवार समक्ष Walkin interview साठी उपस्थित राहिले आहेत. सदर अर्जांची निवड समितीने छाननी करून मुलाखती घेऊन विविध विषयातील पात्र ठरलेल्या ५ उमेदवारांची निवड समितीने निवड केलेली असल्याने त्यांना महाराष्ट्र शासन, नगर विकास विभाग यांचे कडील, शासन निर्णय क्र. पीसीसी-३०१३/प्र.क्र. ६०१/नवि-२२, मंत्रालय, मुंबई-४०००३२, दि.०४ मार्च, २०१४ मध्ये नमुद असलेल्या वेतनश्रेणी नुसार दरमहा एकत्रित मानधन अदा करावे लागणार आहे.सबब, प्रस्तावीत केले प्रमाणे पदव्युत्तर पदवी संस्थेस तातडीची अत्यावश्यक बाब म्हणुन निवड केलेल्या ५ अध्यापकांची भरती प्रक्रीया पुर्ण करून त्यांना आदेश क्रमांक वायसीएमएच/८ड/कावि/ ३०४/२०१९, दिनांक ०८/०७/२०१९ अन्वये नियुक्ती आदेश देण्यात आलेले आहेत. तसेच त्यांना अदा करावयाचा र.रू.६,२१,९३५/- (अक्षरी र.रू.सहा लाख एकवीस हजार नऊशे पस्तीस फक्त) होणारा मासिक खर्च यशवंतराव चव्हाण स्मृती रुग्णालयाकडील सन २०१९- २०२० च्या मुळ अंदाजपत्रकानुसार र.रू.१२,००,०००,००/- इतक्या तरतुदी मधुन "पी.जी. आय. वाय.सी.एम.एच, पी.सी.एम.सी. मानधनावरील अध्यापक व कर्मचारी मानधन/वेतन" या लेखाशिर्षातुन खर्ची टाकण्यास कार्यांतर मान्यता देणेबाबत विचार करणे.

विषय क्र.१९) पिंपरी चिंचवड महानगरपालिका हद्दीतील इमारती व इतर स्ट्रक्चरचे संरक्षणात्मक परीक्षण (Structural Audit) अनिवार्य कारणेबाबतच्या अधिनियमात केलेल्या सूचनेनुसार महाराष्ट्र महानगरपालिका अधिनियमाचे कलम २६५ (अ) प्रमाणे अंमलबजावणी करणे आवश्यक आहे. पिंपरी चिंचवड महानगरपालिका "ह" प्रभाग अंतर्गत संत तुकाराम नगर, वल्लभनगर, कासारवाडी, शास्त्री नगर, केशवनगर, दापोडी, राजीव गांधी नगर, कवडे नगर, सांगावी गावठाण, कृष्णा नगर, ढोरे नगर इत्यादी भागांचा समावेश आहे. सदर भागातील इमारतीपैकी काही मनपा इमारती, जुन्या, जीर्ण व नादुरुस्त अवस्थेत असल्याचे दिसून येते. तसेच महापालिकेच्या महत्वाच्या मालमतांचे व कार्यालयीन अभिलेखांचे नैसर्गिक आपत्तीपासून व इतर संभावित धोक्यापासून संरक्षित करण्याकरिता स्ट्रक्चरल ऑडिटर यांचे मार्फत संरक्षणात्मक परीक्षण करणे आवश्यक आहे. पिंपरी चिंचवड महानगरपालिकेच्या मा.

स्थायी समिती ठराव क्र. ४०८० दि. १०/०९/२०१३ अन्वये मान्यता प्राप्त स्ट्रक्चरल ऑडिटर पॅनेल मध्ये मे.के.बी.पी. सिव्हिल इंजिनिअरिंग सर्व्हिसेस यांचा सल्लागार म्हणून समावेश आहे. तरी ह प्रभागातील मनपा इमारती व पुल यांचे स्ट्रक्चरल ऑडीट करणेकामी मे.के.बी.पी. सिव्हिल इंजिनिअरिंग सर्व्हिसेस यांची स्ट्रक्चरल ऑडीट म्हणून नेमणूक करून त्यांना कामाचा आदेश देणे व म.न.पा. च्या प्रचलित दरसूचीनुसार फी दरानुसार अदा करणेस मान्यता देणेबाबत विचार करणे.

विषय क्र.२०) महानगरपालिकेच्या आस्थापनेवर माहिती व जनसंपर्क विभागासाठी जनतासंपर्क अधिकारी हे मंजूर पद आहे. प्रशासन विभागाकडील आदेश क्र.प्रशा/६/कावि/७४० /२०१३ दि.०७/०८/२०१३ अन्वये जनता संपर्क अधिकारी यांना सेवा निलंबित करण्यात आलेले आहे. त्यानुसार सद्यस्थितीमध्ये सदरचे पद हे रिक्त आहे. महापालिकेच्या विविध कार्यक्रमांची प्रसिध्दी करणेचे महत्वाचे कामकाज माहिती व जनसंपर्क विभागामार्फत करण्यात येत असल्याने सदरचे पद ०६ महिने कालावधीसाठी हंगामी स्वरूपात भरून कामकाज करणे शक्य आहे. जनता संपर्क अधिकारी पद दरमहा र.रु.२५,०००/- (अक्षरी र.रु.पंचवीस हजार फक्त) मानधन देऊन ०६ महिन्यांचे कालावधीसाठी हंगामी पध्दतीने भरणेकामी जाहिरात प्रसिध्द करून लेखी परिक्षा घेऊन निवड प्रक्रियाव्दारे भरणेत येणार आहे. सदर पदाकरिता जाहिरात प्रसिध्द करणेस व सहा महिनेचे मानधनाच्या खर्चास मा.स्थायी समितीची मान्यता घेणे आवश्यक आहे. सहा महिने कालावधीसाठी जाहिरात देऊन कंत्राटी/करार पध्दतीने हे पद भरणेस व सदरचे सहा महिनेचे कालावधीसाठी भविष्यात वेळोवेळी सदर रिक्त पद Walk in interview अथवा लेखी परिक्षा पध्दतीने भरण्याची कार्यवाही करणेस व दरमहा र.रु.२५,०००/- प्रमाणे सहा महिने करिता र.रु.१,५०,०००/- (अक्षरी र.रु.एक लाख पन्नास हजार फक्त) तसेच भरती प्रक्रियेच्या अनुषंगाने येणा-या प्रत्यक्ष खर्चास मान्यता देणेबाबत विचार करणे.

विषय क्र.२१) मनपाच्या झोनिपु स्थापत्य विभागाकडील प्रस्तावा सोबतच्या प्रपत्र अ (१ ते २) मधील कामाचे नियमानुसार व निविदा अटी शर्ती प्रमाणे भाववाढ कलम लागू असल्यास, भाववाढ कलमानुसार मटेरियलच्या निर्धारित केलेल्या बेसिक दरामध्ये कंत्राट कालावधीमध्ये झालेली वाढ/घट दरानुसार फरकाची रक्कम अदा/वसूल करणे बंधनगारक राहिल या अटीस अधिन राहून संबंधित ठेकेदाराबरोबर कामाचा करारनामा करून कामाचे आदेश निर्गत केले असल्याने त्याचे अवलोकन करणे.

विषय क्र.२२) पिंपरी चिंचवड महानगरपालिकेचे दवाखाने/रुग्णालयांसाठी २ वर्षांचे कालावधीत आवश्यकतेनुसार व तातडीने औषधे/साहित्य खरेदीकामी ई.नि.सु.क्र.२/२०१६-१८ नुसार सन २०१८-२०१९ या आर्थिक वर्षासाठी र.रु.११.५० कोटी अथवा सुधारित अंदाजपत्रकात करण्यात येणा-या तरतूदीचे मर्यादेत होणा-या प्रत्यक्ष खरेदी खर्चास मा.स्थायी समिती सभेने ठराव क्र.२९२७ दि.१८/७/२०१८ अन्वये मान्यता दिलेली आहे. त्यानुसार सन

२०१८-१९ या आर्थिक वर्षात र.रु.११.५० कोटी चे मर्यादेत र.रु.११,४९,५४,२४१/- एवढा खर्च झालेला आहे. वरील औषधे/साहित्य खरेदी निविदेची २ वर्षांची मुदत दि.२८/११/२०१८ रोजी पुर्ण झालेली आहे. सदर निविदेस नविन औषधे/साहित्य खरेदीची निविदा अंतिम होईपर्यंत मुदतवाढ देण्यात आलेली आहे. लोकसभा आचारसंहितेमुळे सन २०१९-२० चे अंदाजपत्रकीय तरतूदीमधून औषधे/साहित्य खरेदीकामीचे खर्चास मा.स्थायी समिती सभेची मान्यता मिळणेकामीचे विषयपत्र सादर करता आले नाही. सन २०१९-२० या आर्थिक वर्षाचे अंदाजपत्रकातील 'औषधे खरेदी' या लेखाशिर्षावर र.रु.१२.५० कोटी तरतूद करण्यात आलेली असून रुग्णालयीन सेवेत अडथळा निर्माण होऊ नये म्हणून वरील निविदेनुसार या आर्थिक वर्षात र.रु.२,१३,८६,६९८/- एवढा खर्च झालेला असून र.रु.२,८२,४८,६६८/- चे पुरवठा आदेश निर्गत केलेले आहेत. याप्रमाणे वरील निविदेनुसार या आर्थिक वर्षात एकूण र.रु.४,९६,३५,३६६/- (अक्षरी र.रु.चार कोटी शहान्नव लाख पस्तीस हजार तीनशे सहासष्ट फक्त) एवढा खर्च होणे अपेक्षित आहे. सदर खर्चास मा.स्थायी समिती सभेची कार्योत्तर मान्यता मिळणेबाबत व सन २०१९-२० या आर्थिक वर्षासाठी उर्वरित कालावधीत औषधे/खरेदी या लेखाशिर्षावरील र.रु.१२.५० कोटी तरतूद असल्याने सदर तरतूदीचे मर्यादेत प्रत्यक्ष खरेदी खर्चास मान्यता देणेबाबत विचार करणे.

विषय क्र.२३) पिंपरी चिंचवड महानगरपालिका वास्तुविशारद व प्रकल्प सल्लागारने नेमणुकीबाबत समितीची बैठक दि.१६/०५/२०१९ रोजी मा.शहर अभियंता यांच्या कार्यालयात झालेली आहे. सदर बैठकीमध्ये मे.शिल्पी आर्किटेक्ट अँड प्लॅनर्स असोसिएट्स यांनी 'ह' प्रभागातील प्रभाग क्र.३० कासारवाडी येथे स्मशानभूमी बांधणे कामाचे सादरीकरण केलेले आहे. सदर सादरीकरण समाधानकरक असल्याने छाननी समितीने त्यास मान्यता देवुन स्वीकारण्यात आलेले आहे. सदर कामांसाठी प्रकल्प सल्लागार म्हणुन करावयाच्या कामाच्या व्याप्तीमध्ये प्रस्तुत कामांचे आराखडे तयार करून मंजूरी घेणे, बांधकाम परवानगी घेणे, पुर्वगणक पत्र तयार करणे व निविदा बनविणे इ. निविदा पुर्व (Pretender) व निविदा पश्चात (Post Tender) इ. कामे करावी लागणार आहेत. मे.शिल्पी आर्किटेक्ट अँड प्लॅनर्स यांची नेमणुक करुन सदर कामाचे निविदापुर्व कामासाठी (१.२४% (Pre tender activity) व निविदा पश्चात कामासाठी ०.७४% (post tender activity) मनपाच्या सर्व करासह असे एकूण १.९८ % या मनपाच्या मंजूर दराने फी अदा करणेस मान्यता देणेबाबत विचार करणे.

विषय क्र.२४) पिंपरी चिंचवड महानगरपालिका वास्तुविशारद व प्रकल्प सल्लागारने नेमणुकीबाबत समितीची बैठक दि.१६/०५/२०१९ रोजी मा.शहर अभियंता यांच्या कार्यालयात झालेली आहे. सदर बैठकीमध्ये मे.शिल्पी आर्किटेक्ट अण्ड प्लॅनर्स यांनी 'ह' प्रभागातील प्रभाग क्र.३० फुगेवाडी येथे स्मशानभूमी बांधणे कामाचे सादरीकरण केलेले आहे. सदर सादरीकरण समाधानकरक असल्याने छाननी समितीने त्यास मान्यता देवुन

स्वीकारण्यात आलेले आहे. सदर कामांसाठी प्रकल्प सल्लागार म्हणून करावयाच्या कामाच्या व्याप्तीमध्ये प्रस्तुत कामांचे आराखडे तयार करून मंजूरी घेणे, बांधकाम परवानगी घेणे, पुर्वगणक पत्र तयार करणे व निविदा बनविणे इ. निविदा पुर्व (Pretender) व निविदा पश्चात (Post Tender) इ. कामे करावी लागणार आहेत. मे.शिल्पी आर्किटेक्ट अँड प्लॅनर्स यांची नेमणूक करून सदर कामाचे निविदापुर्व कामासाठी (१.२४% (Pre tender activity) व निविदा पश्चात कामासाठी ०.७४% (post tender activity) मनपाच्या सर्व करासह असे एकूण १.९८ % या मनपाच्या मंजूर दराने फी अदा करणेस मान्यता देणेबाबत विचार करणे.

विषय क्र.२५) 'ह' कार्यक्षेत्रांतर्गत सन २०१९-२०साठी प्रभाग क्र.३१ मधील साईचौक सांगवी पोलिस चौकी रस्ता UTWT पद्धतीने विक्रीत करणेकामी अंदाजपत्रकीय र.रु.५,००,००,०००/- (अक्षरी र.रु.पाच कोटी फक्त) इतकी मा.महापालिका सभा समिती ठराव क्र.१४८ दि.१५/०६/२०१९ चे अन्वये एकत्रित अंदाजपत्रका अंतर्गत प्रशासकीय मान्यता देणेत आलेली आहे. सदरचे काम तांत्रिकदृष्ट्या वैशिष्ट्यपूर्ण असल्याने प्रभाग क्र.३१ मधील साई चौक सांगवी पोलिस चौकी रस्ता UTWT पद्धतीने विक्रीत करणेकामी तांत्रिक दृष्ट्या आवश्यकतेनुसार सर्व बाबींचा एकत्रित विचार करून निर्धारित मानांकना प्रमाणे नियोजन करणे, कामाची देखरेख करणे इ. निविदा पश्चात (post tender activity) कामे करावी लागणार आहेत. त्याकरिता स्थापत्य विभागामार्फत प्रकल्प सल्लागार यांची शहर अभियंता यांच्या दि.२९/०६/२०१९ यांच्या मंजूरीनुसार दरसूची दि.०१/०७/२०१९ ते ०३/०७/२०१९ या दरम्यान मागविण्यात आल्या आहेत. त्यानुसार मे.डेस्क कन्सलटंट यांचेकडून १.९८% इतका लघुतम दर प्राप्त झालेला आहे. मा.स्थायी समितीच्या मान्य ठरावापेक्षा कमी दराने (१.९८%) निविदा प्राप्त झालेली आहे. तरी सदर कामाकरिता मा.स्थायी समितीच्या मान्य ठरावापेक्षा कमी दराने १.९८% (०.५०% निविदा पुर्व + १.४८% निविदा पश्चात) या दराने मे.डेस्क कन्सलटंट यांची सदर कामाच्या प्रकल्प सल्लागार पदी नेमणूक करून उपरोक्त प्रमाणे फी अदा करणेस मान्यता देणेबाबत विचार करणे.

विषय क्र.२६) 'ह' कार्यक्षेत्रांतर्गत सन २०१९-२० साठी प्रभाग क्र.३१ मधील कृष्णाचौक ते साईचौक रस्ता UTWT पद्धतीने विक्रीत करणेकामी अंदाजपत्रकीय र.रु.५,००,००,०००/- (अक्षरी र.रु. पाच कोटी फक्त) इतकी मा.महापालिका सभा समिती ठराव क्र.१४८ दि.१५/०६/२०१९ चे अन्वये एकत्रित अंदाजपत्रका अंतर्गत प्रशासकीय मान्यता देणेत आलेली आहे. सदरचे काम तांत्रिकदृष्ट्या वैशिष्ट्यपूर्ण असल्याने प्रभाग क्र.३१ मधील कृष्णाचौक ते साई चौक रस्ता UTWT पद्धतीने विक्रीत करणे. कामी तांत्रिक दृष्ट्या आवश्यकतेनुसार सर्व बाबींचा एकत्रित विचार करून निर्धारित मानांकना प्रमाणे नियोजन करणे, कामाची देखरेख करणे इ. निविदा पश्चात (post tender activity) कामे करावी लागणार आहेत. त्याकरिता स्थापत्य विभागामार्फत प्रकल्प सल्लागार यांची शहर अभियंता यांच्या दि.२९/०६/२०१९ यांच्या मंजूरीनुसार दरसूची दि.०१/०७/२०१९ ते ०३/०७/२०१९ या दरम्यान मागविण्यात

आल्या आहेत. त्यानुसार मे.एनव्हायरोसेफ कन्सल्टंटस यांचेकडून १.९८% इतका लघुतम दर प्राप्त झालेला आहे. तरी सदर कामाकरिता मा.स्थायी समितीच्या मान्य ठरावापेक्षा कमी दराने १.९८% (०.५०% निविदा पुर्व + १.४८% निविदा पश्चात) या दराने मे.एनव्हायरोसेफ कन्सल्टंटस यांची सदर कामाच्या प्रकल्प सल्लागार पदी नेमणूक करून उपरोक्त प्रमाणे फी अदा करणेस मान्यता देणेबाबत विचार करणे.

विषय क्र.२७) 'ह' कार्यक्षेत्रांतर्गत सन २०१९-२० साठी प्रभाग क्र.३१ मधील फेमस चौक ते साई चौक रस्ता UTWT पद्धतीने विकसीत करणेकामी अंदाजपत्रकीय र.रु.५,००,००,०००/- (अक्षरी र.रु.पाच कोटी फक्त) इतकी मा.महापालिका सभा समिती ठराव क्र.१४८ दि.१५/०६/२०१९ चे अन्वये एकत्रित अंदाजपत्रका अंतर्गत प्रशासकीय मान्यता देणेत आलेली आहे. सदरचे काम तांत्रिकदृष्ट्या वैशिष्ट्यपूर्ण असल्याने प्रभाग क्र.३१ मधील फेमसचौक ते साई चौक रस्ता UTWT पद्धतीने विकसीत करणेकामी तांत्रिक दृष्ट्या आवश्यकतेनुसार सर्व बाबींचा एकत्रित विचार करून निर्धारित मानांकना प्रमाणे नियोजन करणे, कामाची देखरेख करणे इ. निविदा पश्चात (post tender activity) कामे करावी लागणार आहेत. त्याकरिता स्थापत्य विभागामार्फत प्रकल्प सल्लागार यांची शहर अभियंता यांच्या दि.२९/०६/२०१९ यांच्या मंजूरीनुसार दरसूची दि.०१/०७/२०१९ ते ०३/०७/२०१९ या दरम्यान मागविण्यात आल्या आहेत. त्यानुसार मे.अॅशुअर्ड इंजिनिअरिंग सर्व्हिसेस यांचेकडून १.९६% इतका लघुतम दर प्राप्त झालेला आहे. तरी सदर कामाकरिता मा.स्थायी समितीच्या मान्य ठरावापेक्षा कमी दराने १.९६% (०.५०% निविदा पुर्व + १.४६% निविदा पश्चात) या दराने मे.अॅशुअर्ड इंजिनिअरिंग सर्व्हिसेस यांची सदर कामाच्या प्रकल्प सल्लागार पदी नेमणूक करून उपरोक्त प्रमाणे फी अदा करणेस मान्यता देणेबाबत विचार करणे.

विषय क्र.२८) 'ह' कार्यक्षेत्रांतर्गत सन २०१९-२० साठी प्रभाग क्र.३१ मधील ढोरेफॉर्म ते फेमस चौक रस्ता UTWT पद्धतीने विकसीत करणेकामी अंदाजपत्रकीय र.रु.५,००,००,०००/- (अक्षरी र.रु.पाच कोटी फक्त) इतकी मा.महापालिका सभा समिती ठराव क्र.१४८ दि.१५/०६/२०१९ चे अन्वये एकत्रित अंदाजपत्रका अंतर्गत प्रशासकीय मान्यता देणेत आलेली आहे. सदरचे काम तांत्रिकदृष्ट्या वैशिष्ट्यपूर्ण असल्याने प्रभाग क्र.३१ मधील ढोरेफॉर्म ते फेमसचौक रस्ता UTWT पद्धतीने विकसीत करणे. कामी तांत्रिक दृष्ट्या आवश्यकतेनुसार सर्व बाबींचा एकत्रित विचार करून निर्धारित मानांकना प्रमाणे नियोजन करणे, कामाची देखरेख करणे इ. निविदा पश्चात (post tender activity) कामे करावी लागणार आहेत. त्याकरिता स्थापत्य विभागामार्फत प्रकल्प सल्लागार यांची शहर अभियंता यांच्या दि.२९ /०६/२०१९ यांच्या मंजूरीनुसार दरसूची दि.०१/०७/२०१९ ते ०३/०७/२०१९ या दरम्यान मागविण्यात आल्या आहेत. त्यानुसार मे.सिव्हिल किरण इंजिनियर सोल्यूशन यांचेकडून १.९८% इतका लघुतम दर प्राप्त झालेला आहे. तरी सदर कामाकरिता मा.स्थायी समितीच्या मान्य ठरावापेक्षा कमी दराने १.९८% (०.५०% निविदा पुर्व + १.४८%

निविदा पश्चात) या दराने मे.सिव्हिल किरण इंजिनियर सोल्यूशन यांची सदर कामाच्या प्रकल्प सल्लागार पदी नेमणूक करून उपरोक्त प्रमाणे फी अदा करणेस मान्यता देणेबाबत विचार करणे.

विषय क्र.२९) ह' कार्यक्षेत्रांतर्गत सन २०१९-२० साठी प्रभाग क्र.३१ मधील फेमसचौक ते शनिमंदिर रस्ता UTWT पद्धतीने विकसीत करणेकामी अंदाजपत्रकीय र.रु.५,००,००,०००/- (अक्षरी र.रु.पाच कोटी) इतकी मा.महापालिका सभा समिती ठराव क्र.१४८ दि.१५/०६/२०१९ चे अन्वये एकत्रित अंदाजपत्रका अंतर्गत प्रशासकीय मान्यता देणेत आलेली आहे. सदरचे काम तांत्रिकदृष्ट्या वैशिष्ट्यपूर्ण असल्याने प्रभाग क्र.३१ मधील फेमसचौक ते शनिमंदिर रस्ता UTWT पद्धतीने विकसीत करणेकामी तांत्रिक दृष्ट्या आवश्यकतेनुसार सर्व बाबींचा एकत्रित विचार करून निर्धारित मानांकना प्रमाणे नियोजन करणे, कामाची देखरेख करणे इ. निविदा पश्चात (post tender activity) कामे करावी लागणार आहेत. त्याकरिता स्थापत्य विभागामार्फत प्रकल्प सल्लागार यांची शहर अभियंता यांच्या दि.२९/०६/२०१९ यांच्या मंजूरीनुसार दरसूची दि.०१/०७ / २०१९ ते ०३/०७/२०१९ या दरम्यान मागविण्यात आल्या आहेत. त्यानुसार मे.सिव्हिल किरण इंजिनियर सोल्यूशन यांचेकडून १.९८% इतका लघुतम दर प्राप्त झालेला आहे. तरी सदर कामाकरिता मा.स्थायी समितीच्या मान्य ठरावापेक्षा कमी दराने १.९८% (०.५०% निविदा पुर्व + १.४८% निविदा पश्चात) या दराने मे.सिव्हिल किरण इंजिनियर सोल्यूशन यांची सदर कामाच्या प्रकल्प सल्लागार पदी नेमणूक करून उपरोक्त प्रमाणे फी अदा करणेस मान्यता देणेबाबत विचार करणे.

विषय क्र.३०) ह' कार्यक्षेत्रांतर्गत सन २०१९-२० साठी प्रभाग क्र.३१ मधील एम. के हॉटेल ते कृष्ण चौक रस्ता UTWT पद्धतीने विकसीत करणेकामी अंदाजपत्रकीय र.रु.५,००,००,०००/- (अक्षरी र.रु.पाच कोटी) इतकी मा.महापालिका सभा समिती ठराव क्र.१४८ दि.१५/०६/२०१९ चे अन्वये एकत्रित अंदाजपत्रका अंतर्गत प्रशासकीय मान्यता देणेत आलेली आहे. सदरचे काम तांत्रिकदृष्ट्या वैशिष्ट्यपूर्ण असल्याने प्रभाग क्र.३१ मधील एम. के हॉटेल ते कृष्ण चौकरस्ता UTWT पद्धतीने विकसीत करणेकामी तांत्रिक दृष्ट्या आवश्यकतेनुसार सर्व बाबींचा एकत्रित विचार करून निर्धारित मानांकना प्रमाणे नियोजन करणे, कामाची देखरेख करणे इ. निविदा पश्चात (post tender activity) कामे करावी लागणार आहेत. त्याकरिता स्थापत्य विभागामार्फत प्रकल्प सल्लागार यांची शहर अभियंता यांच्या दि.२९/०६/२०१९ यांच्या मंजूरीनुसार दरसूची दि.०१/०७/२०१९ ते ०३/०७/२०१९ या दरम्यान मागविण्यात आल्या आहेत. त्यानुसार मे.एनव्हायरोसेफ कन्सल्टंट यांचेकडून १.९८% इतका लघुतम दर प्राप्त झालेला आहे. तरी सदर कामाकरिता मा.स्थायी समितीच्या मान्य ठरावापेक्षा कमी दराने १.९८% (०.५०% निविदा पुर्व + १.४८% निविदा पश्चात) या दराने मे.एनव्हायरोसेफ कन्सल्टंट यांची सदर कामाच्या प्रकल्प सल्लागार पदी नेमणूक करून उपरोक्त प्रमाणे फी अदा करणेस मान्यता देणेबाबत विचार करणे.

विषय क्र.३१) पिंपरी चिंचवड महापालिकेतील प्रभाग क्र.३२ सांगवी विविध विकास आराखड्यातील व इतर मुख्यरस्ते अद्यावत पध्दतीने TWT कॉन्क्रीटीकरण करून विकसित करण्याकरिता मा.नगरसदस्य व मा.नगरसदस्या यांची मागणी आहे. सदर कामांसाठी सल्लागार म्हणून करावयाच्या कामाच्या व्याप्तीमध्ये प्रस्तुत कामांचे पुर्वगणक पत्र तयार करणे व निविदा बनविणे तसेच कामांवर देखरेख करणे इ. निविदापुर्व (Pre tender activity) व निविदा पश्चात (post tender activity) कामे करावी लागणार आहेत. त्याकरिता स्थापत्य विभागामार्फत वास्तुविशारद /सल्लागार यांची दर सुची दि.१०/०७/२०१९ नुसार मे. अँश्युरड इंजिनिअरिंग सर्विसेस यांनी १.७५% इतका लघुतम दर प्राप्त झालेला आहे. सदर कामाचे निविदापुर्व कामासाठी (०.५०% (Pre tender activity) व निविदा पश्चात कामासाठी १.२५% (post tender activity) असे एकूण १.७५% या दराने मे.अँश्युरड इंजिनिअरिंग सर्विसेस यांची सदर कामाच्या प्रकल्प सल्लागार पदी नेमणूक करून उपरोक्त प्रमाणे फी अदा करणेस मान्यता देणेबाबत विचार करणे.

विषय क्र.३२) पिंपरी चिंचवड महापालिकेतील प्रभाग क्र.३२ सांगवी विविध विकास आराखड्यातील व इतर मुख्यरस्ते अद्यावत पध्दतीने TWT कॉन्क्रीटीकरण करून विकसित करण्याकरिता मा.नगरसदस्य व मा.नगरसदस्या यांची मागणी आहे. सदर कामांसाठी सल्लागार म्हणून करावयाच्या कामाच्या व्याप्तीमध्ये प्रस्तुत कामांचे पुर्वगणक पत्र तयार करणे व निविदा बनविणे तसेच कामांवर देखरेख करणे इ. निविदापुर्व (Pre tender activity) व निविदा पश्चात (post tender activity) कामे करावी लागणार आहेत. त्याकरिता स्थापत्य विभागामार्फत वास्तुविशारद/ सल्लागार यांची दरसुची नुसार मे.अँश्युरड इंजिनिअरिंग सर्विसेस यांचा १.७५% इतका लघुतम दर प्राप्त झालेला आहे. सदर कामाचे निविदापुर्व कामासाठी (०.५०% (Pre tender activity) व निविदा पश्चात कामासाठी १.२५% (post tender activity) असे एकूण १.७५% या दराने मे.अँश्युरड इंजिनिअरिंग सर्विसेस यांची सदर कामाच्या प्रकल्प सल्लागार पदी नेमणूक करून उपरोक्त प्रमाणे फी अदा करणेस मान्यता देणेबाबत विचार करणे.

विषय क्र.३३) पिंपरी चिंचवड महानगरपालिकेमध्ये केंद्र शासनाचे धोरणानुसार CSR Activity राबविणेसाठी तत्कालीन आयुक्त, पिंपरी चिंचवड महानगरपालिका यांचे अध्यक्षतेखाली दि.१८/११/२०१६ रोजीघेणेत आलेल्या सभेमध्ये CSR Expert सल्लागार मानधनावर नेमणेकामी निर्णय झाला आहे. तसेच सदर CSR Expert सल्लागार नेमणेकामी र.रू.७०,०००/- प्रति महा इतके मानधन निश्चित करणेकामी प्रस्तावास मान्यता दिलेली आहे. सदर CSR Expert सल्लागार नेमणेकरीता MBA CSR पदवीका प्राप्त अथवा MBA शिक्षण पुर्ण, CSR विषयक अनुभवासह अशी शैक्षणिक अर्हता ठरविणेत आलेली होती. यापूर्वी सी.एस.आर. कक्षा कडून जाहीरात प्रसिध्द करून निवड प्रक्रिया राबवून श्री.विजय वावरे, सी.एस.आर. सल्लागार यांची एकत्रित मानधनावर तात्पुरत्या स्वरूपात ६ महिने कालावधीकरीता नेमणूक करणेत आली होती. त्याची मुदत दि.१० डिसेंबर

२०१८ रोजी पुर्ण झालेनंतर दि.११ जानेवारी २०१९ पासून ५ महिने कालावधी करीता मुदतवाढ देणेत आलेली होती. त्याची मुदत दि.१० जून २०१९ रोजी पुर्ण झाली असलेने यापुर्वी मुदतवाढ दिलेले श्री. विजय वावरे, एम.ए.सामाजिक शास्त्र यांना CSR Expert सल्लागार म्हणून र.रू.७०,०००/- (अक्षरी र.रू.सत्तर हजार फक्त) प्रति महा एकत्रित मानधनावर १ दिवस सेवा खंडित करून दि.१२ जून २०१९ पासून पुढील २ महिने कालावधीकरीता मुदतवाढ देणेत आलेली असून त्याची मुदत दि.११ ऑगस्ट २०१९ रोजी पुर्ण होत आहे. तथापि, निविदा प्रक्रियेद्वारे CSR Expert यांची नेमणुक करून त्यांना कामकाज आदेश देणेकामीचे कामकाज अद्यापपर्यंत सुरु असलेने यापुर्वी मुदतवाढ दिलेले श्री. विजय वावरे, एम.ए. सामाजिक शास्त्र यांना CSR Expert सल्लागार म्हणून र.रू.७०,०००/- प्रति महा एकत्रित मानधनावर दि.१२ ऑगस्ट २०१९ पासून पुढील ३ महिने कालावधीकरीता किंवा निविदा प्रक्रियेद्वारे नव्याने नियुक्त होणारे CSR Expert यांना कामकाज आदेश देणे पर्यंतच्या कालावधीकरीता या पैकी जे प्रथम घडेल त्या कालावधीसाठी मुदतवाढ देणेस मान्यता देणेबाबत विचार करणे.

विषय क्र.३४) मनपाच्या स्थापत्य विभागाकडील नि.नो.क्र.5/1/2019-20 अन्वये पिंपरी चिंचवड महानगरपालिके साठी स्मार्ट सिटी कार्यालय विकसित करणेकामी मे.चैतन्य एन्टरप्राईजेस नि.र.रू.2,36,31,800/- (अक्षरी र.रू.दोन कोटी छत्तीस लाख एकतीस हजार आठशे फक्त) मधुन रॉयल्टी व मटेरियल टेस्टिंग चार्जेस वगळून र.रू.2,35,83,922/- वर निविदा दर मागविणेत आले आहेत. त्यानुसार सदर काम उपरोक्त ठेकेदाराकडून र.रू.2,35,83,922/- पेक्षा 12.40% कमी म्हणजेच र.रू.2,06,59,516/- + रॉयल्टी चार्जेस र.रू.9,128/- मटेरियल टेस्टिंग चार्जेस र.रू.38,750/- = एकूण र.रू.2,07,07,394/- पर्यंत काम करून घेणेस आणि नियमानुसार व निविदेतील निविदा अटीप्रमाणे त्यावरील वस्तु व सेवा कर अदा करणेस तसेच निविदा अटीनुसार भाववाढ कलम लागू असलेस, भाववाढ कलमानुसार मटेरियलच्या निर्धारित केलेल्या बेसिक दरामध्ये कंत्राट कालावधीमध्ये झालेली वाढ/घट दरानुसार फरकाची रक्कम अदा/वसुल करणे बंधनकारक राहिल या अटीस अधिन राहून त्यांचेबरोबर करारनामा करून घेणेस मान्यता देणेबाबत विचार करणे.

विषय क्र.३५) पिंपरी चिंचवड महानगरपालिका कार्यक्षेत्रातील प्रभाग क्र.६ मोशी येथील मोशी जाधववाडी शिवेवरील विकास आराखड्यातील २४ मी.डी.पी. रस्ता विकसित करणे या कामामधील HPCL ची पेट्रोल वाहिनी क्रॉसिंग करणेकरिता कामाचा खर्च एकूण र.रू.२५,००,०००/- (अक्षरी र.रू.पंचवीस लाख फक्त) इतका आहे. यासाठी महानगरपालिकेकडून HPCL कंपनी ने डिमांड ड्राफ्ट (DD) ची मागणी केलेली आहे. सदरचे पैसे HPCL ला देणे आवश्यक आहे. सदर रस्त्याचे HPCL कंपनीने काम केल्याशिवाय रस्ता पुर्ण वापरत येऊ शकत नाही. तरी HPCL कंपनीने मागणी केल्याप्रमाणे रक्कम अदा करणेस मान्यता देणेबाबत विचार करणे.

विषय क्र.३६) मनपाच्या स्थापत्य विभागाकडील नि.नो.क्र.९९/८/२०१८-१९ अन्वये प्रभाग क्र.२ मधील पाणी पुरवठा/ जलनिःसारण/ विद्युत विभाग तसेच रस्ते खोदकामास परवानगी दिलेल्या सेवा वाहिन्याचे चर BBM पध्दतीने बुजविणेकामी मे.साईप्रभा कन्स्ट्रक्शन नि.र.रू.७४,९१,८८८/- (अक्षरी र.रू.चौ-याहत्तर लाख एक्यान्नव हजार आठशे अठ्ठ्याऐंशी फक्त) मधुन रॉयल्टी व मटेरीयल टेस्टिंग चार्जेस वगळून र.रू.६८,७७,७२९/- वर निविदा दर मागविणेत आले आहेत. त्यानुसार सदर काम उपरोक्त ठेकेदाराकडून र.रू.६८,७७,७२९/- पेक्षा ३१.३२% कमी म्हणजेच र.रू.४७,२३,६२४/- + रॉयल्टी चार्जेस र.रू.१५,९०९/- मटेरीयल टेस्टिंग चार्जेस र.रू.५,९८,२५०/- = एकुण र.रू.५३,३७,७८३/- पर्यंत काम करून घेणेस आणि नियमानुसार व निविदेतील निविदा अटीप्रमाणे त्यावरील वस्तु व सेवा कर अदा करणेस तसेच निविदा अटीनुसार भाववाढ कलम लागू असलेस, भाववाढ कलमानुसार मटेरीयलच्या निर्धारित केलेल्या बेसिक दरामध्ये कंत्राट कालावधीमध्ये झालेली वाढ/घट दरानुसार फरकाची रक्कम अदा/वसुल करणे बंधनकारक राहिल या अटीस अधिन राहून त्यांचेबरोबर करारनामा करून घेणेस मान्यता देणेबाबत विचार करणे.

विषय क्र.३७) “इ” विभागीय कार्यक्षेत्रातील सन २०१९-२० साठी प्रभाग क्र.३ येथे १८ मी. डी.पी.रस्ता विकसित करणेकामी (डुडुळगाव सर्व्हे क्र.२१६ ते २१२) या कामास अंदाजपत्रकीय र.रू.३०,००,००,०००/- इतकी महानगरपालिका सभा समिती ठराव क्र.४१८, दि.१५/०६/२०१९ चे अन्वये एकत्रित अंदाजपत्रकाअंतर्गत प्रशासकीय मान्यता देणेत आलेली आहे. प्रभाग क्र.३ येथे १८ मी. डी.पी.रस्ता विकसित करणेकामी (डुडुळगाव सर्व्हे क्र.२१६ ते २१२) तांत्रिकदृष्ट्या आवश्यकतेनुसार सर्व बाबींचा एकत्रित विचार करून निर्धारित मानांकनाप्रमाणे नियोजन करणे, कामाची देखरेख करणे इ. निविदा पूर्व (Pre Tender) व निविदा पश्चात (Post Tender Activity) कामे करावी लागणार आहेत. त्याकरिता स्थापत्य विभागामार्फत प्रकल्प सल्लागार यांची कार्यकारी अभियंता यांच्या मंजूरीनुसार दरसूची दिनांक ०३/०६/२०१९ ते दिनांक ०७/०६/२०१९ रोजी मागविण्यात आल्या आहेत. त्यानुसार मे.अॅशुअर्ड इंजिनिअरींग सर्व्हिसेस, पुणे यांचेकडून २.००% इतका लघुत्तम दर प्राप्त झालेला आहे. याकामी मे.अॅशुअर्ड इंजिनिअरींग सर्व्हिसेस, पुणे यांची नेमणूक करून त्याकामी लागणारी फी ही मा.आयुक्त सो यांनी शासन निर्णय क्रमांक संकीर्ण २०१८/प्र.क्र.५४/नवि-१६ च्या दि.०४/०६/२०१८ च्या अंमलबजावणी बाबत काढलेल्या दि.१९/१०/२०१८ च्या परिपत्रकानुसार मान्य ठरावाप्रमाणे (२.००%) प्राप्त झालेली आहे. तरी प्राप्त झालेल्या दरानुसार सदर कामाकरिता एकूण २.००% (०.५०% निविदा पूर्व + १.५०% निविदा पश्चात) या दराने फी अदायगीस मान्यता देणेबाबत विचार करणे.

विषय क्र.३८) “इ” विभागीय कार्यक्षेत्रातील सन २०१९-२० साठी प्रभाग क्र.३ मोशी येथील गट क्र.७५ ते १३७ पर्यंतचा ३० मी डी.पी.रस्ता विकसित करणेकामी (Shivajiwadi) अंदाजपत्रकीय

र.रू.३०,००,००,०००/- इतकी महानगरपालिका सभा समिती ठराव क्र.४१८ दि.१५/०६/२०१९ चे अन्वये एकत्रित अंदाजपत्रकाअंतर्गत प्रशासकीय मान्यता देणेत आलेली आहे. प्रभाग क्र.३ मोशी येथील गट क्र.७५ ते १३७ पर्यंतचा ३०मी डी.पी. रस्ता विकसित करणेकामी (Shivajiwadi) तांत्रिक दृष्ट्या आवश्यकतेनुसार सर्व बाबींचा एकत्रित विचार करून निर्धारित मानांकनाप्रमाणे नियोजन करणे, कामाची देखरेख करणे इ. निविदा पूर्व (Pre Tender) व निविदा पश्चात (Post Tender Activity) कामे करावी लागणार आहेत. त्याकरिता स्थापत्य विभागामार्फत प्रकल्प सल्लागार यांची कार्यकारी अभियंता यांच्या मंजूरीनुसार दरसूची दिनांक ०३/०६/२०१९ ते दिनांक ०७/०६/२०१९ रोजी मागविण्यात आल्या आहेत. त्यानुसार मे.अॅश्युअर्ड इंजिनिअरींग सर्व्हिसेस, पुणे यांचेकडून २.००% इतका लघुतम दर प्राप्त झालेला आहे. याकामी मे.अॅश्युअर्ड इंजिनिअरींग सर्व्हिसेस, पुणे यांची नेमणूक करून त्याकामी लागणारी फी ही मा.आयुक्त सो यांनी शासन निर्णय क्रमांक संकीर्ण २०१८/प्र.क्र.५४/नवि-१६ च्या दि.०४/०६/२०१८ च्या अंमलबजवाणी बाबत काढलेल्या दि.१९/१०/२०१८ च्या परिपत्रकानुसार मान्य ठरावाप्रमाणे (२.००%) प्राप्त झालेली आहे. तरी प्राप्त झालेल्या दरानुसार सदर कामाकरिता एकूण २.००% (०.५०% निविदा पूर्व + १.५०% निविदा पश्चात) या दराने फी अदायगी करणेस मान्यता देणेबाबत विचार करणे.

विषय क्र.३९) पिंपरी चिंचवड महानगरपालिका, माध्यमिक शिक्षण विभागाअंतर्गत १८ माध्यमिक विद्यालयातील चित्रकला शिक्षकांना ज्ञान प्रबोधिनी, पुणे च्या शैक्षणिक अपक्रमाअंतर्गत वा.ना.दांडेकर शिक्षक प्रशिक्षण केंद्रातर्फे विविध विषयांवर शिक्षक प्रशिक्षण वर्गाचे आयोजन करणेकामी येणा-या अंदाजीत र.रू.६४,०००/- (अक्षरी र.रू. चौसष्ठ हजार फक्त) किंवा प्रत्यक्षात येणा-या खर्चास मान्यता देणेबाबत विचार करणे.



(उल्हास बबनराव जगताप)

नगरसचिव

पिंपरी चिंचवड महानगरपालिका,
पिंपरी - ४११ ०१८.

पिंपरी चिंचवड महानगरपालिका,
पिंपरी - ४११ ०१८ नगरसचिव कार्यालय,
क्रमांक - नस/३/कावि/८६४/२०१९
दिनांक - ०३/०८/२०१९


टिप - प्रस्तुत कार्यपत्रिकेवरील विषयांची विषयपत्रे (डॉकेटस) नगरसचिव कार्यालयात वाचणेसाठी ठेवणेत आलेली आहेत.

(क्र.झोनिपु/स्था/नि/कावि/१९०/२०१९ दि.०२/०८/२०१९ विषय क्र.२१ चे लगत)

पिंपरी चिंचवड महानगरपालिका,पिंपरी-४११०१८.

झोनिपु स्थापत्य विभाग,विषयपत्र क्र.झोनिपु/स्था/नि/कावि/ १९० /२०१९ दिनांक २/०८/२०१९.

अ. क्र.	ठेकेदाराचे नाव	निविदा क्र.	कामाचे नाव	करारनामा केलेली तारीख	कामाचा आदेश क्र.	कामाचा आदेशाची तारीख	निविदा रक्कम	रॉयल्टी व मटेरीयल टेस्टिंग रक्कम वगळुन निविदा रक्कम	रॉयल्टीची रक्कम	मटेरीयल टेस्टिंग चार्जेस	स्विकृत दर	निविदा खर्चाची मान्यतेची रक्कम खालीलप्रमाणे(+न्यावरील वस्तू व सेवा कर प्रचलित दराने अदा करणेत येईल.
०१	०२	०३	०४	०५	०६	०७	०८	०९	१०	११	१२	१३
०१	मे.एल.एन. एन्टरप्रायजेस	२/५०/२०१८-१९	प्रभाग क्र.११व १३ मधील झोपडपट्टी क्षेत्रासाठी वाचनालय नामनिर्देशक दिशादर्शक व इतर आवश्यक आशयाचे फलक बनविणे व बसविणे तसेच इतर स्थापत्य विषयक कामे करणे.	१७-१२-२०१९	झोनिपु/स्था/नि/कावि/१६३/२०१९	५/३/२०१९	७८५५१२	७४६६२९	२८८३	३६०००	२८% कमी	५७६४५५/-
०२	मे.यश किर्ती अॅन्ड डेव्हलपर्स कॉन्ट्रक्टर	४/२०-२०१८-१९	प्रभाग क्र.३० मधील संजयनगर(फुगेवाडी) रतिलाल भगवानदास लिंबोरेवस्ती,झोपडपट्टीतील मनपा,इमारत,शौचालय देखभाल दुरुस्ती करणे.	०१-०३-२०१९	झोनिपु/स्था/नि/कावि/१७५/२०१९	१८-०६-२०१९	१०१३४४५	९७१११५	३१८०	३९१५०	३.०६% कमी	९८३७२८/-



सहा.आयुक्त,झोनिपु स्थापत्य विभाग
पिंपरी चिंचवड महानगरपालिका
पिंपरी-१८.

